

चैकअप कैंप में 90 मरीजों की जांच

मानसा (विनोद) : गांव बनावाली में बन रहे देश के पहले ग्रीन थर्मल पावर प्लांट की निर्माता कंपनी के ओर से समाजसेवी कार्यों का सिलसिला लगातार जारी है। इसी कड़ी के तहत गांव माखा में टी.एस.पी.एल. व गुरु नानक चैरीटेबल अस्पताल भगता भाईका के सहयोग से आंखों का फ्री चैकअप कैंप लगाकर 90 मरीजों का चैकअप कर दवाइयां दीं। उन्होंने बताया कि बुजुर्गों में अधिकतर सफेद मोतिया आता है, जिसका फ्री आप्रेशन किया जाता है। बच्चों में आंखों से पानी गिरने, आंखों में जलन होने जैसी बीमारियां दिन-प्रतिदिन प्रदूषित हो रहे वातावरण के कारण हो रही हैं। इस अवसर पर लोक सेवा अधिकारी डा. विशाल अग्रवाल ने कहा कि कंपनी की ओर से समाज भलाई के कार्य लगातार जारी हैं। गांव चहलावाली के सरकारी सैकेंडरी स्कूल में जागरूकता कैंप लगाया गया, जिसमें बच्चों के पोस्टर मेकिंग मुकाबले करवाए गए। कंपनी अधिकारी प्रीति रावत ने बताया कि स्कूल में वल्ड तंबाकू दिवस, बच्चों को डेंगू व मलेरिया से बचाने के लिए कैंप लगाया गया है। उन्होंने बताया कि 28 को स्कूल व राष्ट्रीय हैल्थ मिशन के सहयोग से करवाए जाने वाले कार्यक्रम में सिविल सर्जन के साथ माहिर डाक्टर शामिल होंगे, जो कि बच्चों को तंबाकू व मलेरिया से बचाव के नुस्खे बताएंगे।



मरीजों की जांच करते डाक्टर।